

# 16 ölkədən 50 diaspor nümayəndəsi Xankəndi və Şuşaya səfər edib



**Sentyabrın 27-də Diasporla İş üzrə Dövlət Komitəsinin təşkilatçılığı və dəstəyi ilə "Dəmir yumruğu"un gücü ilə Şuşada-yıq" layihəsi çərçivəsində diaspor nümayəndələrinin Xankəndi və Şuşaya səfəri baş tutub.**

Komitədən AZƏRTAC-a verilən məlumata görə, sayca 13-cü dəfə gerçəkləşən səfərdə dünyanın 16 ölkəsindən 50 diaspor nümayəndəsi iştirak edib.

Əvvəlcə Xankəndi şəhərinə səfər edən qonaqlar inzibati binanın qarşısında 27 Sentyabr - Anım Gününün 4-cü ildönümünü münasibətilə ölkəmizin ərazi bütövlüyü uğrunda canlarından keçən şəhidlərin əziz xatirəsini birdəqiqətlik sükutla anıblar. Vətən torpaqlarının azadlığına görə Müzəffər



Ali Baş Komandan İlham Əliyevə və Azərbaycan Ordusuna təşəkkürlərini bildiren həmvətənlər şəhidlərimizə rəhmət diləyib, qazilərimizə cansağlığı arzulayıblar.

Sonra diaspor nümayəndələri Azərbaycanın mədəniyyət paytaxtı Şuşaya yola düşüb,

burada Cıdır düzünü, Molla Pənah Vaqifin məqbərəsini, Yuxarı Gövhər ağa məscidini, Gəncə qapısını, "Güllələnmiş heykəllər" in yerləşdiyi meydanı və digər görməli yerləri ziyarət ediblər. İştirakçılar Cıdır düzündə Azərbaycan bayrağını dalğalandırıb, "Qarabağ

Azərbaycandır!" şüarını səsləndiriblər. Kanadadan olan soydaşımız Səməd Pürmusəvinin sazda canlı ifası böyük maraqla qarşılıb və ziyarətçilərə duyğulu anlar yaşadıb.

Xankəndidə, Şuşada aparılan yenidənqurma və abadlıq işləri ilə yaxından tanış olan soydaşlarımız bu cür səfərlərin silsilə təşkilinə görə Azərbaycan dövlətinə minnətdarlıqlarını bildiriblər.

Qeyd edək ki, komitə mü-təmadi olaraq beynəlxalq ictimaiyyətin məlumatlandırılmasında böyük rol oynayan həmvətənlərimizin, xarici jurnalistlərin, alimlərin Şuşaya, eləcə də işğaldan azad edilmiş digər rayonlara səfərlərini təşkil edir.